

A woman with blonde hair, wearing a red sleeveless dress and black tights, stands on a city street at night. She has her hands on her hips and is looking towards the camera. The background is dark with some blurred lights and buildings.

လူငယ်

မိန်းမရှာရွာ

အခန်း(၁)



ဒီရင်ဘာလ 29 ရက်နေ့.

(1)

အိမ်အတွင်းမှ ကလေးငိုသံကြောင့် အိမ်အပြင်တွင် စိတ်လှုပ်ရှားစွာ စောင့်နေကြသော ယောက်ျားအချို့မှာ လှုပ်လှုပ်ရှားရှား ဖြစ်သွားကြသည်။

'မွေးပြီထင်တယ်'

တစ်ဦး တစ်ယောက် က ဂဏှာမငြိမ်စွာ ဖြင့် ထပြောသည်။

အားလုံးက အိမ်အတွင်း သို့သာ ကြည့်နေကြ၏ ။

'ဘာလေးမွေးလဲ မသိဘူး'

ထိုသို့တစ်ယောက် တစ်ပေါက် ပြောနေကြစဉ် အိမ်အတွင်းမှ အဒေါ်ကြီး

တစ်ယောက် ပြေး ထွက်လာ၏ ။အဒေါ်ကြီးမျက်နှာမှာ စိုးရိမ်သည့် အမူအရာများ ကြောင့် အားလုံးမှာ ထိတ်လန့်သွားပြီး-

'ဘာလေးမွေးလဲဟင်'

ဟု မေးလိုက်လေသည်။

အဒေါ်ကြီးကလည်း အားလုံးကိုတစ်ချက်ကြည့်ကာ

'ယောက်ျားလေး'

ဟု တိုးတိုးလေးရေရွတ်သည်။

'ဟင်'

အားလုံး၏ မျက်နှာများ တွင် စိတ်ပျက်သည့် အရိပ်ယောင်များ ဖြစ်သွားကြသည်။

'နောက်ထပ် ကလေးမွေးမယ့်လူ မရှိတော့ဘူးနော်'

'ဟုတ်တယ်၊ မခင်မြင့်မွေးပြီးရင် မွေးမယ့်လူ မရှိတော့ဘူး'

'ဟိုနေ့က မဝင်းဆွေလည်း ယောက်ျားလေးပဲမွေးတာနော်'

'အင်း... ဟုတ်တယ်'

'ဒီနေ့မှ မိန်းကလေးမွေးဘူးဆိုရင် နတ်ဆရာစကားအဆိုအရ ရွာကို

မိန်းကလေးတစ်ယောက် ယောက်ျားများ ရောက်လာမလားမသိဘူး'

'မင်းပြောတာ ဖြစ်နိုင်တယ်'

'ကဲ...ဖျော်ရည်ဆိုင်ကို မြန်မြန်သွားရအောင်၊ ငါတို့သတင်းကို မျှော်နေလောက်ပြီ'

ထိုသူနှစ် ဦးမှာ တစ်ယောက် တစ်ပေါက် ပြောဆိုကြပြီးနောက် ရွာ၏

ဖျော်ရည်ရောင်း : သော ဆိုင် သို့ အလျင်အမြန်ထွက်သွားကြလေသည်။

+++++

(2)

ဖျော်ရည်ရောင်း :သော ဆိုင်တွင် လည်း လူအများ က တီးတိုးတီးတိုး

ပြောနေကြ၏ ။

ပြောသည့်အကြောင်းအရာမှာ လည်း ရွာတွင် ယခုတလော ဖြစ်နေသည့်

သတင်းအကြောင်းပင် ဖြစ်သည်။

ထိုစဉ် ဆိုင်အတွင်း :သို့ ရွာသားနှစ် ယောက် ဝင်လာသော ကြောင့်

ဆိုင်ထဲရှိလူများ မှာ ရုတ်ရုတ် သဲသဲ ဖြစ်သွားကြပြီး.....

'ဘာ...ဘာလေးမွေးလဲ'

ဟု ဝိုင်းမေးကြလေသည်။

ဝင်လာသော နှစ် ဦးမှာ လည်း ခုံတစ်ခုံတွင် အေးအေးဆေးဆေး

ဝင်ထိုင်လိုက်ပြီး-

'ယောကျာ်းလေးပဲပေါ့ဗျာ'

ဟု စိတ်ပျက်လက်ပျက်ပြန်ဖြေသည်။

အားလုံးမှာ သက်ပြင်းချသူကချ ဖျော်ရည်ထပ်မှာ နှင့် ရှုပ်ရှက်ခတ်သွားသည်။

ထိုအချိန်တွင် ရွာ၏ သူကြီးဦးသန်းမှာ ဆိုင်အတွင်း :သို့

ခပ်သုတ်သုတ်ဝင်လာပြီး....

'ဟေ့...မွေးပြီလား၊ ဘာလေးလဲ'

ဟု အားလုံးကို မေးလိုက်ပြန်သည်။

အားလုံးက သူကြီးကို ကြည့်လိုက်ကြပြီး သူ့ဖြေလိုက်၊ ငါဖြေလိုက်နှင့် ဖြစ်နေကြသည်။

သူကြီးကလည်း ရိပ်မိလိုက်ပြီး

'ယောက်ျားလေးပဲ မွေးတာမှတ်လား'

'အင်း...ဟုတ်တယ်၊ သူကြီး'

သူကြီးလည်း ခုံတစ်ခုံတွင် စိတ်ပျက်လက်ပျက်နှင့် ဝင်ထိုင်လိုက်ကာ-

'ဖျော်ရည်တစ်ခွက်'

ဟု လှမ်းမှာ လိုက်သည်။

ထိုစဉ် ရွာသားနှစ် ယောက် ရောက်လာပြီး

'မခင်မြင့် ဘာလေးမွေးလဲ'

ဟု မေးပြန်သည်။

'ယောက်ျားလေးပဲ'

အနီးဆုံးရှိနေသည့်သူကြီးက လှမ်းဖြေလိုက်သည်။

သူတို့လည်း ဆိုင်အတွင်းမှ စိတ်ညစ်ညစ်နှင့် ထွက်သွားကြသည်။

ဤသို့ဖြင့် ရွာ၏ တစ်ခုတည်းသော ဆိုင်လေးသို့ ရွာသားများ ရောက်လာလိုက်
'ယောက်ျားလေး' ဟု ဆိုလိုက်၍ စိတ်ပျက်ပြီး ထွက်သွားလိုက်နှင့် ဖြစ်နေကြသည်။

+++++

(3)

အားလုံးက မှိုင်းတွေ တွေ နဲ့ ထိုင်နေကြစဉ် ရုတ်တရက်ဆိုသလိုပင်
လူငယ်ရွာသား တစ်ယောက် က မတ်တပ်ထရပ်၏ ။

ထို့နောက် ဆိုင်ရှင် ကိုဖဲအားကြည့်ပြီး-

'ကိုဖဲ'

'ဟေ၊ ဘာလဲ ပိုမြိုင်'

'ဖြေဖြူနဲ့ဘုတ်ပြားကြီးကြီးရှိလား'

'ဘာလုပ်မလို့လဲ'

'အားလုံးမဖြေရအောင်လုပ်မလို့'

'ဘာကို'

ကိုဖဲမှာ ပိုမြိုင်စကားကို နားမလည်ဘဲ ဖြစ်နေသည်။

'ငါ့အိမ်မှာ တော့ရှိတယ်၊ ယူချင်ရင်သွားယူလိုက်'

သူကြီးက ကိုဖဲအစား ဝင်ဖြေပေး၏ ။

'ဟုတ်ကဲ့ သူကြီး'

ပိုမြိုင်လည်း ဆိုင်ထဲမှထွက်ကာ သူကြီးအိမ်သို့ ပြေးသွားပြန်သည်။

ခဏကြာသော အခါတွင် ပိုမြိုင်မှာ ဘုတ်ပြားကြီးယူပြီး ပြန်ရောက်လာပြန်၏ ။

'ဘာလုပ်ဖို့လဲ ပိုမြိုင်'

လူပျိုကြီး ကိုကိုဆွဲက မျက်မှောင့်ကြုတ်ပြီး ဝင်စပ်စု၏ ။

အားလုံးကလည်း ဝိုင်းကြည့်နေကြ၏ ။

ဝိမြိုင်က ဘုတ်ပြားပေါ်တွင် စာသားအချို့ ချရေး လိုက်သည်။

ယနေ့ မခင်မြင့် ယောက်ျားလေးပဲ မွေးသည်

ပုံ

သူကြီး

အားလုံးမှာ ဘုတ်ပြားကိုကြည့်ကာ ရယ်မောလိုက်ကြပြီး-

'အေး ... အဲဒီ လို လုပ်လိုက်တော့လည်း ပြီးတာပဲပေါ့ကွာ'

ပြောရင်းဆိုရင်း ရွာသားနှစ် ယောက်ရောက်လာကာ ဘုတ်ကို

ကြည့်လိုက်ပြီးနောက်-

'ဟင်...ယောက်ျားလေးပဲ'

ဟုဆိုကာ ထွက်သွားကြပြန်သည်။

အားလုံးမှာ လည်း ရယ်ရတော့မလိုလို၊ စိတ်ညစ်ရတော့မလိုလိုနဲ့

ကျန်ခဲ့ကြသည်။

ဤသို့ဖြင့် ဒီဇင်ဘာ 29 ရက်နေ့တွင် ရွာရှိ မွေးဖွားရန်
ကျန်ရှိနေသာကိုယ်ဝန်သည် မခင်မြင့်မှ ယောက်ျားလေးပဲမွေးသည့်သတင်းသည်
တစ်ရွာလုံးသို့ ပျံ့နှံ့သွားလေ၏ ။